



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 26-04-2026

TIME : 07.25 PM

പ്രധാന വാർത്തകൾ

1. രാഷ്ട്രപതി ദ്രൗപദി മുർമുവിന്റെ അഞ്ച് ദിവസത്തെ ഹിമാചൽ പ്രദേശ് സന്ദർശനത്തിന് നാളെ തുടക്കമാകും.

**President Droupadi Murmu begins her five-day visit to Himachal Pradesh tomorrow.**

2. രാജ്യത്തെ ആണവശാസ്ത്രജ്ഞരെ അഭിനന്ദിച്ച് മൻ കി ബാത്തിൽ പ്രധാനമന്ത്രി നരേന്ദ്ര മോദി; സെൻസസ് യജ്ഞത്തിൽ പൂർണ്ണ പങ്കാളിത്തം ഉറപ്പാക്കണമെന്നും പ്രധാനമന്ത്രി.

**In Mann Ki Baat, Prime Minister Narendra Modi lauds the country's nuclear scientists; calls for full public participation in the Census exercise.**

3. പശ്ചിമ ബംഗാൾ നിയമസഭാ തിരഞ്ഞെടുപ്പിൽ പരസ്യപ്രചാരണം നാളെ അവസാനിക്കും. വോട്ടെടുപ്പ് 29 ന്; കേരളമുൾപ്പെടെയുള്ള ഇടങ്ങളിൽ ജനഹിതമറിയാൻ ഇനി എട്ടുനാൾ.

**Campaigning for the West Bengal Assembly elections ends tomorrow; polling to be held on the 29th. Counting of votes, including in Kerala, just eight days away.**

4. മുണ്ടത്തിക്കോട് ദുരന്തത്തിന്റെ പശ്ചാത്തലത്തിലും പൊലീമ ചോരാതെ തൃശൂർ പൂരം.

---

**Thrissur Pooram continues with full grandeur despite the Mundathikkode tragedy.**

5. ഉത്തരേന്ത്യയിൽ വരുംദിവസങ്ങളിൽ ഉഷ്ണതരംഗത്തിനു സാധ്യതയെന്ന് കേന്ദ്ര കാലാവസ്ഥാവകുപ്പ്. കേരളത്തിൽ ഇന്നും നാളെയും കനത്ത ചൂട് തുടരും.

**The India Meteorological Department warns of a heatwave in North India in the coming days; intense heat likely to persist in Kerala today and tomorrow.**

6. ഐപിഎൽ ക്രിക്കറ്റിൽ ടോസ് നേടിയ ലക്നൗ സൂപ്പർ ജയന്റ്സ്, കൊൽക്കത്ത നൈറ്റ് റൈഡേഴ്സിനെ ബാറ്റിംഗിന് അയച്ചു.

**In IPL cricket, Lucknow Super Giants win the toss and elect to field against Kolkata Knight Riders.**

**കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം**

## **PREZ-HP VISIT**

രാഷ്ട്രപതി ദ്രൗപദി മുർമുവിന്റെ അഞ്ച് ദിവസത്തെ ഹിമാചൽ പ്രദേശ് സന്ദർശനം നാളെ മുതൽ. വേനൽക്കാല വസതിയായ ഷീംലയിലെ രാഷ്ട്രപതി നിവാസിലാകും ശ്രീമതി മുർമു താമസിക്കുക. ബുധനാഴ്ച ഷീംല ലോക് ഭവനിൽ ഹിമാചൽ പ്രദേശ് ഗവർണർ ഒരുക്കുന്ന വിരുന്നിൽ രാഷ്ട്രപതി പങ്കെടുക്കും. വ്യാഴാഴ്ച രാഷ്ട്രപതി അടൽ തുരങ്കം സന്ദർശിക്കും.

**കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം**

## **VP VISIT-ANDHRA**

ഉപരാഷ്ട്രപതി സി പി രാധാകൃഷ്ണന്റെ രണ്ട് ദിവസത്തെ ആന്ധ്രപ്രദേശ് സന്ദർശനത്തിന് നാളെ തുടക്കമാകും. വിശാഖപട്ടണത്ത് ആന്ധ്ര

---

സർവകലാശാലയുടെ ശതാബ്ദി ആഘോഷങ്ങളിൽ ഉപരാഷ്ട്രപതി പങ്കെടുക്കും.

~ ~ ~ ~ ~

### **MKB - NUCLEAR- INTRO**

ഇന്ത്യയുടെ സിവിൽ ന്യൂക്ലിയർ പ്രോഗ്രാം രാഷ്ട്രനിർമ്മാണത്തിൽ ഗണ്യമായ സംഭാവന നൽകുന്നതായി മൻ കി ബാത്തിൽ പ്രധാനമന്ത്രി നരേന്ദ്രമോദി. തമിഴ്നാട്ടിലെ കൽപ്പാക്കത്തുളള ഫാസ്റ്റ് ബ്രീഡർ റിയാക്ടർ ക്രിട്ടിക്കാലിറ്റി കൈവരിച്ചത് രാജ്യത്തിന്റെ ആണവോർജ്ജ യാത്രയിലെ നിർണായക നാഴികക്കല്ലാണെന്നും പ്രധാനമന്ത്രി വ്യക്തമാക്കി. പൂർണ്ണമായും തദ്ദേശീയ സാങ്കേതികവിദ്യ ഉപയോഗിച്ചാണ് ഈ ആണവ റിയാക്ടർ നിർമ്മിച്ചിരിക്കുന്നത്. രാജ്യത്തിന്റെ ആണവ പദ്ധതിക്ക് വിലമതിക്കാനാവാത്ത സംഭാവനകൾ നൽകിയ എല്ലാവരെയും ഈ സന്ദർഭത്തിൽ അഭിനന്ദിക്കുന്നതായും ശ്രീ മോദി വ്യക്തമാക്കി.

(ഹോൾഡ് വോയിസ്)

~ ~ ~ ~ ~

### **MKB - ENVIRONMENT- INTRO**

പ്രകൃതിസംരക്ഷണത്തിന് പ്രചോദനമേകുന്ന, രാജ്യത്തിന്റെ വിവിധ ഭാഗങ്ങളിൽ നിന്നുള്ള ചുവടുവയ്പ്പുകളെക്കുറിച്ചും പ്രധാനമന്ത്രി മൻ കി ബാത്തിൽ പരാമർശിച്ചു. റൻ ഓഫ് കച്ചിനെ ജീവസ്സുറ്റതാക്കി മാറ്റുന്ന ഫ്ലമിംഗോ പക്ഷികളെക്കുറിച്ചും, ഉത്തർപ്രദേശിലെ ഗജ് മിത്ര സംരംഭത്തെക്കുറിച്ചും അദ്ദേഹം പറഞ്ഞു.

(ഹോൾഡ് വോയിസ്)

~ ~ ~ ~ ~

---

## MKB - MATHS OLYMPIAD

യൂറോപ്യൻ ഗേൾസ് മാത്തമാറ്റിക്കൽ ഒളിമ്പ്യാഡിൽ രാജ്യത്തെ പെൺകുട്ടികൾ മികച്ച പ്രകടനം കാഴ്ചവെച്ചതിനെ അഭിനന്ദിച്ച് പ്രധാനമന്ത്രി. തിരുവനന്തപുരം സ്വദേശി സഞ്ജന ചാക്കോ ഉൾപ്പെടെയുള്ള നാലംഗ ടീം ആറാം സ്ഥാനം നേടി. തൻറെ നേട്ടത്തെക്കുറിച്ച് പ്രധാനമന്ത്രി മൻ കി ബാത്തിൽ പരാമർശിച്ചതിൽ സഞ്ജന സന്തോഷം പ്രകടിപ്പിച്ചു. ഈ നേട്ടം കൂടുതൽ പെൺകുട്ടികൾക്ക് പ്രചോദനമാകുമെന്ന് കരുതുന്നതായി സഞ്ജന പറഞ്ഞു.



## MKB- SENSEX

രാജ്യത്തെ സെൻസസ് സർക്കാർ നടപടി മാത്രമല്ലെന്നും, ഏവരുടെയും ഉത്തരവാദിത്വമാണെന്നും പ്രധാനമന്ത്രി. ജനങ്ങളുടെ പങ്കാളിത്തം നിർണ്ണായകമാണെന്നും, നൽകുന്ന വിവരങ്ങൾ പൂർണ്ണമായും സംരക്ഷിക്കപ്പെടുമെന്നും മൻ കി ബാത്തിൽ പ്രധാനമന്ത്രി പറഞ്ഞു. സെൻസസ് 2027 ൽ എല്ലാ വിവരങ്ങളും ഡിജിറ്റലായി രേഖപ്പെടുത്തുന്നത് സംബന്ധിച്ചും അദ്ദേഹം പരാമർശിച്ചു. ഏവരും സെൻസസ് പ്രക്രിയയിൽ പങ്കെടുത്ത് വിജയകരമാക്കണമെന്നും പ്രധാനമന്ത്രി ആഹ്വാനം ചെയ്തു.



## MKB- HOLIDAY

സ്കൂൾ കുട്ടികൾ അവധിക്കാലം പരമാവധി ആസ്വദിക്കണമെന്നും പുതുതായി എന്തെങ്കിലും പഠിക്കേണ്ട സമയമാണിതെന്നും പ്രധാനമന്ത്രി പറഞ്ഞു. വേനൽക്കാലമായതിനാൽ ആരോഗ്യത്തിൽ പ്രത്യേക ശ്രദ്ധ



---

പ്രധാനമന്ത്രിയുടെ സിക്രിം-ഉത്തർപ്രദേശ് സന്ദർശനത്തിന് നാളെ തുടക്കമാകും. നാളെ സിക്രിമിൽ വിവിധ വികസന പദ്ധതികൾ ഉദ്ഘാടനം ചെയ്യുന്ന പ്രധാനമന്ത്രി ചൊവ്വാഴ്ച ഉത്തർപ്രദേശിൽ എത്തും.

**ട്രംപ് ട്രംപ് ട്രംപ് ട്രംപ് ട്രംപ് ട്രംപ് ട്രംപ് ട്രംപ് ട്രംപ്**

**PM-TRUMP**

വാഷിംഗ്ടൺ ഡിസിയിലെ ഹോട്ടലിൽ ഉണ്ടായ വെടിവയ്പ്പിന്റെ പശ്ചാത്തലത്തിൽ അമരിക്കൻ പ്രസിഡന്റ് ഡോണൾഡ് ട്രംപും, പ്രഥമ വനിത മെലാനിയ ട്രംപും, വൈസ് പ്രസിഡന്റ് ജെ ഡി വാൻസുമടക്കം സുരക്ഷിതരാണെന്ന വാർത്തയിൽ ആശ്വാസം പ്രകടിപ്പിച്ച് പ്രധാനമന്ത്രി നരേന്ദ്രമോദി. ആക്രമണത്തെ അപലപിക്കുന്നതായും അദ്ദേഹം സമൂഹമാധ്യമത്തിൽ കുറിച്ചു. അമരിക്കൻ പ്രസിഡന്റ് പങ്കെടുത്ത അത്താഴ വിരുന്നിനിടെയാണ് വെടിവയ്പ്പുണ്ടായത്.

**ട്രംപ് ട്രംപ് ട്രംപ് ട്രംപ് ട്രംപ് ട്രംപ് ട്രംപ് ട്രംപ് ട്രംപ്**

**WB - ELECTION-INTRO**

ജനഹിതമറിയാൻ ഇനി 8 നാൾ. കേരളം, തമിഴ്നാട്, അസം, പശ്ചിമ ബംഗാൾ എന്നീ സംസ്ഥാനങ്ങളിലെയും കേന്ദ്രഭരണപ്രദേശമായ പുതുച്ചേരിയിലെയും നിയമസഭാ തിരഞ്ഞെടുപ്പുകളുടെ വോട്ടെണ്ണൽ മെയ് 4-ന് നടക്കും. അതേസമയം, ബുധനാഴ്ച രണ്ടാംഘട്ട വോട്ടെടുപ്പ് നടക്കുന്ന പശ്ചിമ ബംഗാളിൽ പ്രചാരണം ഊർജ്ജിതമാണ്.

ഒരു റിപ്പോർട്ട്.....

(ഹോൾഡ് വോയിസ്)

**WB- ELECTION- VOICE**



---

## HEATWAVE - NORTH INDIA

അടുത്ത മൂന്ന് ദിവസങ്ങളിൽ രാജ്യത്തിന്റെ വടക്കു-പടിഞ്ഞാറൻ, മധ്യ മേഖലകളിൽ ഉഷ്ണതരംഗത്തിനു സാധ്യതയെന്ന് കേന്ദ്ര കാലാവസ്ഥാവകുപ്പ്. ജമ്മു-കശ്മീർ, ലഡാക്ക്, ഹിമാചൽ പ്രദേശ്, ഉത്തർപ്രദേശ്, പഞ്ചാബ്, ഹരിയാന, ചണ്ഡീഗഢ്, ഡൽഹി എന്നിവിടങ്ങളിൽ നാളെ വരെ ഉഷ്ണതരംഗം അനുഭവപ്പെടും. ഒഡീഷ, തമിഴ്നാട്, പുതുച്ചേരി എന്നിവിടങ്ങളിൽ ബുധനാഴ്ച വരെ ചൂടും ഈർപ്പവുമുള്ള കാലാവസ്ഥയായിരിക്കും. അരുണാചൽ പ്രദേശ്, അസം, മേഘാലയ എന്നിവിടങ്ങളിൽ നാളെ ഒറ്റപ്പെട്ട ഇടങ്ങളിൽ മഴയ്ക്കു സാധ്യതയെന്നും കാലാവസ്ഥാ വകുപ്പ് അറിയിച്ചു.



## IMD KERALA

കേരളത്തിൽ ഇന്നും നാളെയും കനത്ത ചൂട് തുടരുമെന്ന് കേന്ദ്ര കാലാവസ്ഥാ വകുപ്പ്. പാലക്കാട് താപനില 40 ഡിഗ്രി സെൽഷ്യസ് വരെയും, കൊല്ലത്ത് 39 ഡിഗ്രി വരെയും ഉയരാൻ സാധ്യതയുണ്ട്. കനത്ത ചൂടിന് ആശ്വാസം പകർന്ന് വിവിധ ജില്ലകളിൽ ഇന്ന് വേനൽമഴയെത്തി. വരുംദിവസങ്ങളിലും സംസ്ഥാനത്ത് ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയുണ്ട്.



## IPL

ഐപിഎൽ ക്രിക്കറ്റിൽ ടോസ് നേടിയ ലക്നൗ സൂപ്പർ ജയന്റ്സ്, കൊൽക്കത്ത നൈറ്റ് റൈഡേഴ്സിനെ ബാറ്റിങ്ങിനയച്ചു. ഇന്നു നടന്ന ആദ്യ മത്സരത്തിൽ ഗുജറാത്ത് ടൈറ്റൻസ്, ചെന്നൈ സൂപ്പർ കിങ്സിനെ 8 വിക്കറ്റിനു പരാജയപ്പെടുത്തി.

---

**കേരള സർവ്വകലാശാല**

**ISL**

ISL ഫുട്ബോളിൽ ഇന്നു നടന്ന, സ്റ്റോർട്ടിങ്ങ് ഡൽഹി, മൊഹമ്മദൻ SC മത്സരം സമനിലയിൽ. ഇരുടീമും രണ്ടു ഗോൾ വീതം നേടി.

**കേരള സർവ്വകലാശാല**

**THRISSUR- ANOSH**

തൃശൂർ കോടാലിയിൽ പാമ്പുകടിയേറ്റ് ചികിത്സയിൽ കഴിയുന്ന അനോഷിന്റെ ചികിത്സാ ചെലവ് സംസ്ഥാന സർക്കാർ ഏറ്റെടുത്തു. നിലവിൽ അപ്പോളോ ആശുപത്രിയിൽ കഴിയുന്ന കുട്ടിയുടെ ആരോഗ്യനിലയിൽ പുരോഗതിയുണ്ടെന്ന് ഡോക്ടർമാർ അറിയിച്ചു. അനോഷിന്റെ സഹോദരൻ ആൽജോ പാമ്പ് കടിയേറ്റ് കഴിഞ്ഞ ദിവസം മരിച്ചിരുന്നു.

**കേരള സർവ്വകലാശാല**

**HAJJ**

കേരളത്തിൽ നിന്നുള്ള ആദ്യ ഹജ്ജ് വിമാനം ഈ മാസം 30 ന് കൊച്ചിയിൽ നിന്നും യാത്ര തിരിക്കും. 8,300 ലധികം തീർത്ഥാടകരാണ് 20 സർവ്വീസുകളിലായി കൊച്ചിയിൽ നിന്നും യാത്ര തിരിക്കുന്നത്. കണ്ണൂരിൽ നിന്നും മെയ് 6 നാണ് ഹജ്ജ് യാത്ര ആരംഭിക്കുക. കോഴിക്കോട് നിന്നും മെയ് 15 മുതൽ 18 വരെ സർവ്വീസുകൾ ഏർപ്പെടുത്തിയിട്ടുണ്ടെന്നും ഹജ്ജ് കമ്മിറ്റി വ്യക്തമാക്കി അറിയിച്ചു.

**കേരള സർവ്വകലാശാല**

